

ATTI OHRAJN

IL-KUMMISSJONI EWROPEA

Pubblikazzjoni ta' komunikazzjoni ta' approvazzjoni ta' emenda standard fl-Ispesifikazzjoni tal-Prodott għal isem fis-settur tal-inbid imsemmi fl-Artikolu 17(2) u (3) tar-Regolament Delegat tal-Kummissjoni (UE) 2019/33

(2022/C 458/10)

Din il-komunikazzjoni hija ppubblikata f'konformità mal-Artikolu 17(5) tar-Regolament Delegat tal-Kummissjoni (UE) 2019/33 ⁽¹⁾.

KOMUNIKAZZJONI TAL-APPROVAZZJONI TA' EMENDA STANDARD

“Lechința”

PDO-RO-A0369-AM02

Data tal-komunikazzjoni: 15-9-2022

DESKRIZZJONI TAL-EMENDA APPROVATA U R-RAĠUNIJET GĦALIHA

1. It-thawwil ta' varjetajiet ta' għeneb tal-inbid godda fil-vinji għall-produzzjoni tal-inbid aħmar

Bosta produttori fiż-żona ta' din id-denominazzjoni ta' oriġini użaw fondi Ewropej minn programmi ta' ristrutturar/konverżjoni biex jintroduċu varjetajiet ta' għeneb internazzjonali fil-vinji għall-produzzjoni tal-inbejjed homor sabiex jissodisfaw ir-rekwiżit ta' diversifikazzjoni għall-produzzjoni tal-inbid f'din iż-żona, li qabel kienet imhawla esklużivament b'varjetajiet ta' għeneb tal-inbid abjad. L-ispeċifità taż-żona (il-klima, ir-riżalt) tagħmilha miftuħa għall-akkumulazzjoni taz-zokkor fl-għeneb, filwaqt li l-antocjanini fil-qoxra tal-għeneb jirriżultaw fi nbejjed b'potenzjal alkoholiku tajjeb u intensità tal-kulur ottimali.

Ždiedu varjetajiet tal-għeneb godda għall-produzzjoni tal-inbejjed homor bla gass mal-Ispesifikazzjoni tal-Prodott.

Il-Kapitolu IV, V u VIII tal-Ispesifikazzjoni tal-Prodott u l-punt 7 tad-Dokument Uniku ġew emendati.

2. Emenda biex tiġi estiża ż-żona ġeografika demarkata

Il-Kapitolu III tal-Ispesifikazzjoni tal-Prodott, li jirreferi għaż-żona demarkata tal-produzzjoni, ġie emendat biex iż-żona ġeografika tad-DOP tiġi estiża għall-municipalità ta' Cetate bl-irhula tagħha ta' Satu Nou u Petriș.

Il-municipalità ta' Cetate tinsab fl-gholjiet baxxi tal-muntanji ta' Călimani, maġenb il-plateau tat-Transilvanja, li jmiss mar-reġjun tal-gholjiet baxxi ta' Călimani fil-Lvant, mal-gholjiet ta' Bistrița fil-Majjistral u mad-depressjoni ta' Livezile-Bîrgău fil-Grigal.

Il-municipalità ta' Cetate u l-irhula tagħha ġeografikament jinsabu maġenb xulxin, madwar 10 km 'il bogħod mill-municipalità ta' Budacu de Jos, li hija inkluża fiż-żona demarkata tad-DOP Lechința, u l-kundizzjonijiet tal-ħamrija u tal-klima hemmhekk huma simili għal dawk fil-bqija taż-żona demarkata tad-DOP.

Il-Kapitolu III tal-Ispesifikazzjoni tal-Prodott u l-punt 6 tad-Dokument Uniku ġew emendati.

(¹) ĠU L 9, 11.1.2019, p. 2.

3. Indikazzjoni ta' tip ġdid ta' nbid bla gass li qed jiġi prodott – inbid tat-tiben

Fl-Ispeċifikazzjoni tal-Prodott żdiedet il-possibbiltà li jiġi prodott tip ġdid ta' nbid abjad bla gass imsejjah inbid tat-tiben mill-Muscat Ottonel. L-inbid tat-tiben jiġi prodott permezz ta' ċerti metodi speċifiċi ta' pproċessar: l-gheneb jiġihalla fuq xtillieri tat-tiben għal massimu ta' sitt xhur sakemm jingħasar, u matul dan iż-żmien jgħaddi minn żewġ proċessi, l-ewwel id-deidratazzjoni u mbagħad l-iffriżar naturali u d-deidratazzjoni minn Settembru sa Novembru, bl-iffriżar naturali minn Diċembru sa Frar.

Ladarba l-gheneb ikun akkumula konċentrazzjoni minima ta' zokkor ta' 400 g/l, jingħasar fi pressa manwali, imbagħad jiġi ffermentat fi btieti tal-ballut bi hmira speċifika, u jitlestha u jinħażen f'temperatura baxxa f'tankijiet tal-azzar li ma jissaddadx. Dan it-tip ta' nbid jagħmel użu sħiħ mill-potenzjal tal-varjetà Muscat Ottonel f'din iż-żona tad-DOP.

Il-Kapitolu XI tal-Ispeċifikazzjoni tal-Prodott u l-punt 4 tad-Dokument Uniku ġew emendati.

DOKUMENT UNIKU

1. Isem/ismijiet għar-reġistrazzjoni

Lechinça

2. Tip ta' indikazzjoni ġeografika

DOP – Denominazzjoni ta' Oriġini Protetta

3. Kategoriji tal-prodotti tad-dwieli

1. Inbid

4. Deskrizzjoni tal-inbid/inbejjed

1. *Inbejjed bojod*

DESKRIZZJONI QASIRA

L-inbejjed bojod għandhom toġhma ta' frott, vinożità u freskezza. Huma kkaratterizzati minn acidità oghla b'riżultat tal-klima, li tagħti lill-inbid freskezza u vivaċità.

Riħa erbaċea u botanika ta' petali tal-ward u fjur tal-akaċja, xi kultant b'toġhma kemxejn pikkanti, b'qawwa alkoholika oghla, toġhma żejtnija u robusta. Iffermentati f'temperaturi baxxi, l-inbejjed jistgħu jiżviluppaw riħa sekondarja ta' fermentazzjoni, filwaqt li tista' tiżviluppa riħa speċifika ta' għasel u xehda permezz tal-ħażna waqt il-maturazzjoni u t-tqaddim.

Għandhom kulur minn isfar jagħti fl-aħdar għal isfar lewn it-tiben, isfar jagħti fl-aħdar bi sfumaturi dehbin, b'kontenut għoli ta' estratt u ta' glicerol, u toġhma bellusija u żejtnija. L-inbid mhux imqaddem kultant ifakkar f'ħaxix li għadu kif inqata'. Fil-palat, għandhom noti kemm helwin kif ukoll morri, u pikkanti, u rwejjah fini taċ-ċitru, filwaqt li l-maturazzjoni fil-btieti tal-injam u t-tqaddim fil-flixxun jagħtu toġhma bellusija attraenti.

Karatteristiċi analitiċi

Qawwa alkoholika totali massima (f% tal-volum)	15,00
Qawwa alkoholika proprja minima (f% tal-volum)	11,00
Acidità totali minima	4,5 grammi għal kull litru espressa bħala acidu tartariku
Acidità volatili massima (fmilliekwivalenti għal kull litru)	18
Total massimu ta' diossidu tal-kubrit (fmilligrammi għal kull litru)	200

2. *Inbejjed homor*

DESKRIZZJONI QASIRA

Hjiel ta' żbib iswed, kulur aħmar skur, anke vjola fl-inbid mhux imqaddem, aħmar skur lewn ir-rubini għal aħmar lewn il-briks fi nbejjed ta' aktar minn sentejn, aħmar lewn ir-rubini bi sfumaturi tat-terrakotta wara t-tqaddim, aħmar lewn il-granata.

Fwiehet l-inbid – bżar aħdar helu, tut iżraq, ċiras iswed, riha distintiva ta' veġetazzjoni selvaġġa, ħaxix, fjur tal-akaċja u tat-tilju, ta' ghenieqed ta' gheneb fl-ewwel fażi tal-iżvilupp tagħhom; veġetazzjoni hadra, spraġ, żebbuġ aħdar, pikkanti (ginger, bżar helu aħdar); it-tqaddim jagħti noti ta' tut tal-ghollieq, għanbaqar misjur, ċiras qares u kafe; skont l-età, it-togħma qawwija tat-tannini jagħti hjiel ta' tabakk.

Togħma – bellusija, armonjuża, ibbilanċjata, rikka, tannini rotob, togħma ta' frott hafifa iżda ċara ta' pruni (mhux affumikati), tut tal-ghollieq, irwejjah ħfief ta' vanilla jew kannella bit-tqaddim, riha fina ta' ribes iswed.

Togħma qawwija li tibqa' fil-ħalq bi hjiel hafif ta' gamm. Fwiehet l-inbid hija ta' frott tal-bosk, lampun frisk, ċiras morr, ċiras qares, togħma friska u bellusija; il-maturazzjoni u t-tqaddim jagħtu finitura twila pjaċevoli.

Karatteristiċi analitiċi	
Qawwa alkoħolika totali massima (f% tal-volum)	15,00
Qawwa alkoħolika proprja minima (f% tal-volum)	11,00
Aċidità totali minima	4,5 grammi għal kull litru espressa bħala aċidu tartariku
Aċidità volatili massima (f'milliekwivalenti għal kull litru)	20
Total massimu ta' diossidu tal-kubrit (f'milligrammi għal kull litru)	150

3. *Inbid tat-tiben*

DESKRIZZJONI QASIRA

Ta' kulur isfar lewn it-tiben, isfar jagħti fl-aħdar għal isfar dehbi, bi fwiehet l-inbid tkun tipika tal-Muscat (frott ezotiku, ċitru, noti ta' fjuri tad-dwieli, ħuxlief li għadu kif inqata', ġizimin, akaċja), b'bilanċ pjaċevoli u bellusin. Fil-palat, l-inbejjed huma friski, b'togħma ta' frott (lanġas, berquq, frott isfar misjur) u bellusin; bit-tqaddim, xi varjetajiet jizviluppaw fwieha kumplessa b'aċidità integrata tajjeb.

Karatteristiċi analitiċi	
Qawwa alkoħolika totali massima (f% tal-volum)	15,00
Qawwa alkoħolika proprja minima (f% tal-volum)	11,00
Aċidità totali minima	4,5 grammi għal kull litru espressa bħala aċidu tartariku
Aċidità volatili massima (f'milliekwivalenti għal kull litru)	18
Total massimu ta' diossidu tal-kubrit (f'milligrammi għal kull litru)	200

5. **Prattiki tal-produzzjoni tal-inbid**

5.1. **Prattiki enoloġiċi speċifiċi**

1. Prattiki tal-produzzjoni tal-inbid

Metodu tat-tkabbir

- id-densità minima tat-tħawwil – mill-inqas 3 500 dielja għal kull ettaru;
- il-ħsad bikri – tnaqqis tan-numru ta' għenieqed ta' għeneb waqt il-maturazzjoni bikrija (il-bidu tas-sajran), meta l-produzzjoni potenzjali taqbeż il-limiti massimi permessi skont l-Ispesifikazzjoni tal-Prodott għall-inbejjed bid-denominazzjoni ta' oriġini kkontrollata Lechița.

5.2. **Rendimenti massimi**

1. maħsuda f'maturità sħiħa (CMD), il-varjetajiet Pinot gris, Sauvignon, Neuburger, Fetească regală, Traminer roz
12 000 kilogramma ta' għeneb għal kull ettaru
2. għat-terminu tradizzjonali tad-DOC-CMD, il-varjetajiet Cabernet Sauvignon, Fetească neagră, Merlot, Pinot noir
12 000 kilogramma ta' għeneb għal kull ettaru
3. maħsuda f'maturità sħiħa (CMD), il-varjetajiet Riesling Italian, Fetească albă, Chardonnay
10 000 kilogramma ta' għeneb għal kull ettaru
4. maħsuda f'maturità sħiħa (CMD), il-varjetà Muscat Ottonel
8 000 kilogramma ta' għeneb għal kull ettaru
5. maħsuda f'maturità sħiħa (CMD), il-varjetajiet Pinot gris, Sauvignon, Neuburger, Fetească regală, Traminer roz
80 ettoltru għal kull ettaru
6. maħsuda f'maturità sħiħa (CMD), il-varjetajiet Cabernet Sauvignon, Fetească neagră, Merlot, Pinot noir
78 ettoltru għal kull ettaru
7. maħsuda f'maturità sħiħa (CMD), il-varjetajiet Riesling Italian, Fetească albă, Chardonnay
66 ettoltru għal kull ettaru
8. maħsuda f'maturità sħiħa (CMD), il-varjetà Muscat Ottonel
53 kilogramma ta' għeneb għal kull ettaru
9. inbid tat-tiben (Muscat Ottonel)
5 000 kilogramma ta' għeneb għal kull ettaru
10. inbid tat-tiben (Muscat Ottonel)
12.50 ettoltru għal kull ettaru

6. **Definizzjoni taż-żona demarkata**

Il-kontea ta' Bistrița-Năsăud:

- Il-muniċipalità ta' Lechița – l-irħula ta' Lechița, Sângeorzu Nou, Vermeș, Țigău u Sâniacob;
- Il-muniċipalità ta' Galații Bistriței – l-irħula ta' Galații Bistriței, Herina u Tonciu;
- Il-muniċipalità ta' Matei – l-irħula ta' Matei, Corvinești, Enciu u Bidiu;
- Il-muniċipalità ta' Braniștea – ir-raħal ta' Braniștea;
- Il-muniċipalità ta' Petru Rareș – l-irħula ta' Petru Rareș u Reteag;
- Il-muniċipalità ta' Uriu – ir-raħal ta' Uriu;

- Il-muniċipalit  ta'  ieu – Odorhei – l-irhula ta'  ieu-Odorhei u Bretea;
- L-irhula ta' Teaca, Viile Tecii, Archiud, Ocni a u Pinticu;
- Ir-rahal ta' Urmeni ;
- Ir-rahal ta' Miლა;
- L-irhula ta'  ieu, Ardan, Posmu  u  oimu .
- Il-muniċipalit  ta' Bistri a, li tikkonsisti fil-lokalitajiet ta' Ghinda u Vi soara
- L-irhula ta' Dumitra u Cepari;
- L-irhula ta' Budacu de Jos, Budu  u Jelna;
- Ir-rahal ta' Livezile;
- Il-muniċipalit  ta' Cetate – l-irhula ta' Satu Nou u Petri .
- Il-Kontea ta' Mure ;
- L-irhula ta' Bato , Dedrad, Gorenii u Uila;
- L-irhula ta' Band, M d ra , M r  e ti, Dr culea Bandului, F na e, Negrenii de C mpie u F na ele M d ra ului;
- L-irhula ta' Ceu u de C mpie u Culpui

7. **Varjet  jew varjetajiet tad-dwieli li minnhom jinkiseb l-inbid/jinkisbu l-inbejjed**

Cabernet Sauvignon N – Petit Vidure, Bourdeos tinto

Chardonnay B – Gentil blanc, Pinot blanc Chardonnay

Feteasc  alb  B – P s reasc  alb , Poama fetei, M dchentraube, Leanyka, Leanka

Feteasc  neagr  N – Schwarze M dchentraube, Poama fetei neagr , P s reasc  neagr , Coada r ndunicii

Feteasc  regal  B – K nigliche M dchentraube, K nigsast, Kiralyleanka, D n  an , Galben  de Ardeal

Merlot N – Bigney rouge

Muscat Ottonel B – Muscat Ottonel blanc

Neuburger B – Neuburg

Pinot Gris G – Affum , Grauer Burgunder, Grauburgunder, Grauer M nch, Pinot cendr , Pinot Grigio, Rul nder

Pinot noir N – Blauer Sp tburgunder, Burgund mic, Burgunder roter, Kl vner Morillon Noir

Riesling Italian B – Olasz Riesling, Olaszriesling, Welschriesling

Sauvignon B – Sauvignon verde

Traminer Rose Rs – Rosetraminer, Savagnin Rose, Gew rztraminer

8. **Deskrizzjoni tar-rabta/rabtiet**

8.1. **Detalji ta -zona**

It-terren jikkonsisti eskluzivament f'għoljiet, li jinkludu l-għoljiet Sub-Karpazjani (l-għoljiet ta' Bistri a u Mure u) fil-Lvant, u l-għoljiet għoljin tal-Pjanura tat-Transilvanja tal-Lvant (l-għoljiet ta' Jimboru, Lechin a, Comlod u M d ra ) fil-Punent. Il-qu cata tal-għoljiet generalment hija f'altitudni ta' 300-500 m u għandhom inklinazzjonijiet weqfin hafna jew moderatament (5  sa 25 ), u l-vinji huma mifruxa hafna. Il-precipitazzjoni medja rreġistrata hija ta' 650-700 mm/sena fil-widien (715 f'Beclan, 680 f'Bistri a, 655 f'Reghin, 647 f'Chiochi , 640 f'Lech ei, 635 f'Teaca) u madwar 800 mm fuq il-q ca et tal-għoljiet, li tilhaq il-massimu f'Mejju-Awwissu u l-minimu fix-xitwa, meta l-borra tipprevali għal medja ta' bejn 30 u 40 jum.

8.2. **Rabta maż-żona demarkata**

Il-vinji ġeneralment jinsabu fuq l-inklinazzjonijiet li jharsu lejn in-Nofsinhar, ix-Xlokk jew il-Lbiċ, u fil-widien bejn l-għoljiet, fejn hemm is-shana u d-dawl.

It-temperaturi baxxi (5-10 °C) matul il-perjodu tal-ħsad inaqqsu l-proċessi ossidattivi u enzimatiċi, jghinu lill-gheneb jibqa' f'kundizzjoni tajba u jzommu l-kwalità tal-irwejjah speċifiċi għall-varjetajiet. L-aċidità għolja tal-most hija fattur importanti fl-operazzjonijiet ta' ċċarar tal-most u aktar 'il quddiem tgħin biex jithaffew il-proċess ta' fermentazzjoni.

L-okkorrenza ta' ġranet imċajprin fl-aħħar tas-sajf, li jkomplu għal kważi terz tal-ħarifa (Settembru u Ottubru), jirriżultaw fil-maturazzjoni bil-mod tal-gheneb u ż-żamma tal-irwejjah u ta' livelli ta' aċidità għoljin b'mod kostanti, li jinfluwenzaw b'mod favorevoli l-kwalità tal-inbejjed miksuba. Barra minn hekk, matul il-perjodu tal-maturazzjoni tal-gheneb, it-temperaturi medji binhar huma ta' madwar 23 °C u t-temperaturi medji billejl huma ta' madwar 12 °C. Dawn iż-żewġ fatturi jirriżultaw f'żieda kostanti fil-kontenut taz-zokkor, filwaqt li l-aċidità tonqos, tibqa' kostanti jew kważi kostanti. Dan l-ambjent ta' ossidazzjoni mnaqqsa tal-gheneb jiffavorixxi żieda kostanti fil-kwalità tal-irwejjah hielsa u marbuta, li jkunu f'livelli għoljin fi tmiem il-perjodu ta' sajan.

8.3. **Detalji tal-prodotti**

L-inbejjed bojod għandhom toghma ta' frott, vinożità u freskezza. Huma kkaratterizzati minn aċidità oghla b'riżultat tal-klima, li tagħti lill-inbid freskezza u vivacità. Għandhom kulur minn isfar jagħti fl-aħdar għal isfar lewn it-tiben, isfar jagħti fl-aħdar bi sfumaturi dehbin, b'kontenut għoli ta' estratt u ta' glicerol, u toghma żejtnija.

Għandhom irwejjah botaniċi attraenti, ta' petali tal-ward, fjur tal-akacija, lampun, ċiras morr, kultant b'toghma kemxejn pikkanti. Huma b'bilanċjati bħala riżultat tal-qawwa alkoholika oghla, filwaqt li l-glicerol jista' jagħmilhom żejtnin u robusti. Iffermentati f'temperaturi baxxi, l-inbejjed jistgħu jiżviluppaw riha sekondarja ta' fermentazzjoni, filwaqt li tista' tiżviluppa riha speċifika ta' għasel permezz tal-ħażna waqt il-maturazzjoni u t-tqaddim (l-inbid mhux imqaddem kultant ifakkar f'ħuxliet li għadu kif inqata').

Fil-palat, ixaqilbu lejn toghma kemm helwa kif ukoll morra, kemxejn pikkanti jew irwejjah fini taċ-ċitru, filwaqt li l-maturazzjoni fil-btieti tal-injam u t-tqaddim fil-flixxun jagħtuhom toghma bellusija pjaċevoli.

L-inbejjed homor għandhom hjiel ta' żbib, toghma qawwija wara mill-inqas 18-il xahar ta' ħażna, kulur aħmar skur bi hjiel ta' vjola qabel ma jitqaddmu, aħmar skur lewn ir-rubini meta jitqaddmu għal aktar minn sentejn, kultant aħmar lewn il-briks jew aħmar lewn ir-rubini, kulur jgħajjat, bi sfumaturi tat-terrakotta wara t-tqaddim.

L-irwejjah tal-frott huma ta' tut iżraq, ċiras iswed, riha distintiva ta' veġetazzjoni selvaġġa, u għenieqed ta' għeneb. It-tqaddim spiss jagħti rwejjah ta' tut tal-ghollieq, għanbaqar misjur, ċiras qares u kafè: skont l-età, it-toghma qawwija tat-tannini issir aktar hafifa, u gġib magħha hjiel ta' tabakk, vanilla, ġewż tal-Indi, likurizja, bżar helu aħdar, żebbuġ aħdar, toast u ġinger.

irwejjah ħfief iżda ċari ta' pruni (mhux affumikati) u tut tal-ghollieq; skont il-perjodu tat-tqaddim, jidhru noti ta' vanilla u kannella, bi hjiel fin ta' ribes iswed. L-inbejjed huma pikkanti ferm u robusti, b'toghma u riha botaniċi. Bit-tqaddim, xi nbejjed jistgħu jitilfu ftit mill-kwalità żejtnija tagħhom, iżda jiksbu fwieħa armonjuża.

9. **Rekwiziti ohra applikabbli (ippakkjar, tikkettar, rekwiziti addizzjonali)**

Kundizzjonijiet tal-kummerċjalizzazzjoni (tikkettar)

Qafas ġuridiku:

Fil-legiżlazzjoni nazzjonali

Tip ta' rekwizit addizzjonali:

Dispożizzjonijiet addizzjonali relatati mat-tikkettar

Deskrizzjoni tar-rekwiżit:

L-ebda dispożizzjoni addizzjonali.

Skont ix-xewqat tal-produtturi, u biex tissahħaħ l-assocjazzjoni ta' ċerti ismijiet ta' lokalitajiet ma' tradizzjonijiet tal-produzzjoni tal-inbid, waħda mid-denominazzjonijiet tal-vinji singoli li ġejjin tista', jew ma tistax, tiġi miżjuda mad-denominazzjoni ta' oriġini protetta Lechiņa: VERMEŞ, SÂNIACOB, SÂNGEORZU NOU, TEACA, URMENIŞ, DUMITRA, VIIŞOARA (STEINIGER), BATOŞ, CULPIU.

Link għall-ispeċifikazzjoni tal-prodott

https://www.onvpv.ro/sites/default/files/caiet_sarcini_doc_lechinta_modif_cf_cererii_2_de_modif_din_28.06.2018_no_track_changes_0.pdf
